



విభారె

తెలుగు దినపత్రిక

VIBHARE TELUGU DAILY

ఆవుల పుల్లారెడ్డి సేవా సమితి
 0.నెం. 19/2015
 ఆళ్ళగడ్డ, కర్నూలు జిల్లా
 ఉచిత కళ్యాణ మండపం
 ఉచిత రక్తదానము
 ఉచిత న్యాయ సలహాలు
 ఉచిత కంప్యూటర్ శిక్షణ
 సంప్రదించవలసిన చిరునామా
 ఆవుల విజయభాస్కర్ రెడ్డి
 ఆళ్ళగడ్డ
 9440232308, 9494498787

PUBLISHED FROM KURNOOL ఎడిటర్ : ఆవుల విజయ భాస్కర్ రెడ్డి గురువారం 02-10-2025 సంపుటి : 07 సంచిక : 141 పేజీలు : 8 వెల : రూ 3-00

పీని చేయకపోతే ప్రజల ముందే నిలబెడతా.. సీఎం వార్షింగ్

విజయనగరం, అక్టోబర్ 1: జిల్లాలోని గజపతినగరం నియోజకవర్గం దత్తి గ్రామంలో పేదల సేవలో కార్యక్రమంలో ముఖ్యమంత్రి చంద్రబాబు నాయుడు పాల్గొని ప్రసంగించారు. ఉత్తరాంధ్రకు న్యాయం జరగాలన్న ఉద్దేశంతో భోగాపురంలో అంతర్జాతీయ విమానాశ్రయం చేపట్టామని తెలిపారు. ఎప్పుడో పూర్తి కావాల్సిన ప్రాజెక్టును కూడా గత పాలకులు అలస్యం చేశారని మండిపడ్డారు. కూటమి అధికారంలోకి వస్తూనే ఈ ప్రాజెక్టును పరుగులు పెట్టిస్తున్నామని తెలిపారు. 2026 ఆగస్టుకు భోగాపురం విమానాశ్రయాన్ని ప్రారంభిస్తామని వెల్లడించారు. ఈ ప్రాంతానికి పెద్దపత్తున పరిశ్రమలు వస్తాయని... ప్రతి నియోజకవర్గంలో పారిశ్రామిక పార్కులు ఏర్పాటు చేస్తున్నామని సీఎం తెలిపారు. సంక్షేమం ఇవ్వడమే కాదు.. రాష్ట్రాన్ని అభివృద్ధి చేస్తున్నామని చెప్పారు. పేదలకు అండగా కూటమి ప్రభుత్వం ఉంటుందని... చివరి రక్తపు బొట్టు వరకూ ప్రజల కోసమే పనిచేస్తానని స్పష్టం చేశారు. ప్రజలకు కష్టాలు లేని, ఇబ్బందులు లేని సుపరిపాలన అందించేందుకు కృషి చేస్తున్నామని తెలిపారు. లంచాలు లేకుండా ప్రజలకు సుపరిపాలన అందించే బాధ్యత తీసుకున్నామన్నారు. వాట్యాప్ ద్వారా పౌరసేవలు అందిస్తున్నామని... రహదారులను కూడా బాగు చేస్తున్నామని చెప్పారు. ఇచ్చే సంక్షేమం, చేసే అభివృద్ధి వల్ల ఆర్థికంగా వృద్ధిలోకి వచ్చిన వారు సమాజంలో అట్టడుగున ఉన్నవారిని ఆదుకోవాలని పిలుపునిచ్చారు. పీ4 ద్వారా లక్ష మంది మార్గదర్శకులు 10 లక్షల మంది పేదల్ని వృద్ధిలోకి



తెస్తారన్నారు. ఆర్థిక అసమానతలు తగ్గించి మెరుగైన జీవన ప్రమాణాలు అందించడానికే పీ4 కార్యక్రమమని చంద్రబాబు వెల్లడించారు. రాష్ట్రంలో శాంతిభద్రతల సమస్య సృష్టించే ప్రయత్నం చేస్తే ఖబర్దార్ అని హెచ్చరించారు. ఆడబిడ్డలకు స్వేచ్ఛ, రక్షణ కల్పించటంలో కూటమి ప్రభుత్వం కట్టుబడి ఉందని తెలిపారు సీఎం. ప్రజలు ఆశీర్వాదిస్తేనే టీడీపీ, జనసేన, బీజేపీలు కూటమిగా ప్రభుత్వం ఏర్పాటు చేశాయన్నారు. డబుల్ ఇంజన్ సర్కార్తో రాష్ట్రం బాగుపడుతుందని అన్నారు. ప్రజలకు సేవలు అందించాల్సిన బాధ్యత ప్రభుత్వ ఉద్యోగులదని తెలిపారు. బాగా పనిచేయకపోతే గతంలో తిట్టేవాడినని ఇప్పుడు ప్రజల ముందు నిలబెడతా అంటూ వార్షింగ్ ఇచ్చారు. ప్రజల బాగాగుల కోసం నిర్దిష్టమైన విధానాలు, అభివృద్ధి కార్యక్రమాలు అమలు చేస్తున్నామని ముఖ్యమంత్రి చంద్రబాబు పేర్కొన్నారు.

మళ్ళీ భారీ వర్షాలు..

విశాఖపట్నం, అక్టోబర్ 01: పశ్చిమ మధ్య బంగాళాఖాతంలో ఏర్పడిన అల్పపీడనం వాయుగుండంగా బలపడిందని ఏపీ విపత్తు నిర్వహణ సంస్థ ఎండీ ప్రఖర్ జైన్ ఇవాళ (బుధవారం) వెల్లడించారు. ఇది ఉత్తర వాయవ్య దిశగా కదులుతూ తీవ్ర వాయుగుండంగా బలపడే అవకాశం ఉందని చెప్పారు. ఇది ప్రస్తుతానికి విశాఖపట్నానికి 400 కిలోమీటర్లు, ఒడిశాలోని గోపాల్పూర్ కి 420 కిలోమీటర్లు, పారాద్వీపీకి 500 కిలోమీటర్ల దూరంలో కేంద్రీకృతమైందని స్పష్టం చేశారు. శుక్రవారం తెల్లవారుజామున అంటే.. అక్టోబర్ 3వ తేదీన ఇది గోపాల్పూర్-పారాద్వీప మధ్య తీరం దాటే అవకాశం ఉందని వివరించారు. దీని ప్రభావంతో గురువారం ఉత్తరాంధ్రలో పలు ప్రాంతాల్లో భారీ వర్షాలు కురుస్తాయన్నారు. అలాగే దక్షిణ కోస్తాలో తేలికపాటి నుంచి ఒక మోస్తరు వర్షాలు కురిసే అవకాశం ఉందని చెప్పారు.


ఆర్బీఐ కీలక ప్రకటన.. వడ్డీరేట్లు మరోసారి యథాతథం

పండగ వేళ రిజర్వ్ బ్యాంక్ ఆఫ్ ఇండియా కీలక ప్రకటన చేసింది. అంతర్జాతీయ వరిణామాల నేపథ్యంలో వడ్డీరేట్లను మరోసారి యథాతథంగా ఉంచింది. ఈ మేరకు ద్రవ్య పరపతి విధాన కమిటీ నిర్ణయాలను ఆర్బీఐ గవర్నర్ సంజయ్ మల్హోత్రా బుధవారం వెల్లడించారు. ప్రస్తుతం ఉన్న 5.5 శాతం రెపోరేటు కొనసాగుతుందని ప్రకటించారు. ఈ ఏడాది ఫిబ్రవరి నుంచి ఇప్పటి వరకు రిజర్వ్ బ్యాంక్ మూడు విడతలుగా వడ్డీరేట్లను తగ్గించిన విషయం తెలిసిందే. ఫిబ్రవరి, ఏప్రిల్ సమాక్షాత్ 0.25 శాతం చొప్పున కీలక రేట్లను తగ్గించిన ఆర్బీఐ.. జూన్ లో నిర్వహించిన సమావేశంలో ఏకంగా 50 బేసిస్ పాయింట్లు తగ్గించింది. మూడు వరుస సమాక్షాత్ కలిపి ఒక్క శాతం లేదా 100 బేసిస్ పాయింట్లను తగ్గించింది. ఇప్పుడు



మరోసారి యథాతథంగా ఉంచింది. కాగా, తర్వాత జరిగే అంటే డిసెంబర్ సమాక్షాత్ మాత్రం రెపోరేటు పావు శాతం తగ్గి 5.25 శాతానికి దించవచ్చని మార్గ్ వర్గాలు అంచనా వేస్తున్నారు. మరోవైపు చిన్న మొత్తాలపై వడ్డీరేటును మరోసారి యథాతథంగా ఉంచుతూ కేంద్ర ప్రభుత్వం నిర్ణయం తీసుకున్నది. అక్టోబర్ 1 నుంచి మూడు నెలల పాటు ప్రస్తుతం ఉన్న వడ్డీరేట్లు కొనసాగున్నాయని తెలిపింది. దీంతో చిన్న మొత్తాలపై వడ్డీరేట్లను ముట్టుకోకపోవడం ఇది ఏడోసారి కావడం విశేషం. ప్రస్తుత ఆర్థిక సంవత్సరం మూడో డ్రైమాసికం (అక్టోబర్ 1 నుంచి డిసెంబర్ 31 వరకు) చిన్న మొత్తాలపై వడ్డీరేట్లలో ఎలాంటి మార్పులు చేయడం లేదని ఆర్థిక మంత్రిత్వశాఖ తన నోటిఫికేషన్ లో వెల్లడించింది. దీంతో సుకన్య సమ్మర్ది పథకం కింద వడ్డీరేటు 8.2 శాతంగాను, అలాగే పబ్లిక్ ప్రావిడెంట్ ఫండ్ (పీపీఎఫ్)పై 7.1 శాతం, పోస్టాఫీస్ పోదుపు డిపాజిట్ స్కీంపై 4 శాతం వడ్డీని ఆఫర్ చేస్తున్నది.

విదేశీ పర్యటనకు సీఎం చంద్రబాబు.. ముహూర్తం ఫిక్స్



అభివృద్ధి లక్ష్యంగా చంద్రబాబు సారధ్యంలోని కూటమి ప్రభుత్వం వ్యూహాత్మకంగా అడుగులు వేస్తుంది. రాజధాని అమరావతితోపాటు.. రాష్ట్రంలోని వివిధ ప్రాంతాల అభివృద్ధి కోసం సర్కార్ కీలకంగా అడుగులు వేస్తోంది. అందులో భాగంగా సీఎం చంద్రబాబు విదేశాల్లో పర్యటిస్తూ.. రాష్ట్రాభివృద్ధి కోసం అవార్గాలను శ్రమిస్తున్నారు. ఆ క్రమంలో ఇప్పటికే సింగపూర్, దావోస్ లో సైతం ఆయన పర్యటించారు. విశాఖపట్నం వేదికగా నవంబర్ లో జరగనున్న ఈ సమ్మిట్ కు వివిధ దేశాల ప్రతినిధులు, పారిశ్రామికవేత్తలను ఇప్పటికే ఆహ్వానించిన సంగతి తెలిసిందే. మరోవైపు ఏపీ మున్సిపల్ శాఖ మంత్రి నారాయణపాటు పలువురు ఉన్నతాధికారులు ప్రస్తుతం దక్షిణ కొరియాలో పర్యటిస్తున్నారు.

అమరావతి, అక్టోబర్ 01: ఆంధ్రప్రదేశ్ ముఖ్యమంత్రి నారా చంద్రబాబు నాయుడు విదేశీ పర్యటనకు ముహూర్తం ఖరారు అయింది. అక్టోబర్ 22 నుంచి 24వ తేదీ వరకు దుబాయ్, అబుదాబి, యూఏఈలలో సీఎం చంద్రబాబు పర్యటించనున్నారు. నవంబర్ 14, 15 తేదీల్లో విశాఖపట్నం వేదికగా పార్లనర్ షిప్ సమ్మిట్ -2025 జరగనుంది. ఈ సమ్మిట్ కు విదేశీ పెట్టుబడుదారులను ఆహ్వానించేందుకు ఆ యాదేశాల్లో సీఎం చంద్రబాబు పర్యటించనున్నారు. రియల్ ఎస్టేట్, భవన నిర్మాణం, లాజిస్టిక్స్ తదితర రంగాల్లో పెట్టుబడులను సీఎం చంద్రబాబు ఆహ్వానించనున్నారు. అలాగే రవాణా, ఫైనాన్స్ సర్వీసెస్, ఇన్ఫోటెక్నోలజీ రంగాల్లో సైతం పెట్టుబడుదారులకు ఆయన స్వాగతం పలకనున్నారు. ఈ విదేశీ పర్యటనకు సీఎం చంద్రబాబు వెంట మంత్రులు టీజీ భరత్, బీసీ జనార్దన్ రెడ్డిలతోపాటు పరిశ్రమలు, పెట్టుబడులు, ఏపీఐఐసీ విభాగాలకు చెందిన పలువురు ఉన్నతాధికారులు వెళ్లనున్నారు. సీఎం చంద్రబాబు చేస్తున్న ఈ విదేశీ పర్యటనకు జీఎడ్ పాలిటిక్స్ సెక్రటరీ ముకేష్ కుమార్ మినా బుధవారం అనుమతులు ఇస్తూ ఆదేశాలు జారీ చేశారు. ఆంధ్రప్రదేశ్



నదీ ప్రవాహం మోదిలిగానే ఆరెస్సెస్ ప్రజాసేవ : ప్రధాని మోదీ

న్యూఢిల్లీ: జానాభా మార్పు తో ప్రజాస్వామ్యం దెబ్బతింటున్నదని, రాష్ట్రీయ స్వయంసేవక్ సంఘ్ ప్రజాస్వామ్యాన్ని కాపాడుతూ వస్తున్నదని ప్రధాని నరేంద్రమోదీ అన్నారు. దేశ రాజధాని ఢిల్లీ లోని బీఆర్ అంబేద్కర్ ఇంటర్నేషనల్ సెంటర్ లో జరుగుతున్న ఆరెస్సెస్ శతాబ్ది ఉత్సవాల్లో ప్రధాని పాల్గొన్నారు. ఈ సందర్భంగా రూ.100 నాణెం, పోస్టల్ స్టాంప్ ను ఆయన విడుదల చేశారు. అనంతరం ప్రధాని మాట్లాడుతూ.. శతాబ్ది ఉత్సవాలు జరుపుకుంటున్న ఆరెస్సెస్ కు శుభాకాంక్షలు తెలిపారు. పేదల జీవితాల్లో మార్పు తెచ్చేందుకు ఆరెస్సెస్ కృషి చేస్తోందన్నారు. అసత్యంపై సత్యం, అన్యాయంపై న్యాయం, అధర్మంపై ధర్మం గెలుస్తుందని చెప్పారు. నది తన ప్రవాహంతో అనేక భూముల్లో వచ్చడం పెంచుతోందని, నదీ ప్రవాహంలా ఆరెస్సెస్ కూడా ప్రజలకు సేవ చేస్తోందని అన్నారు. విద్య కోసం,



వైద్యం కోసం, రైతుల కోసం అనేక విధాలుగా సంఘ్ సేవలు అందిస్తోందని చెప్పారు. మన సంస్కృతి, సంప్రదాయాల పరిరక్షణకు ఆరెస్సెస్ నిరంతరం కృషి చేస్తుందని ప్రధాని అన్నారు. ఆరెస్సెస్ చేసే ప్రతి పనిలో నేషన్ ఫస్ట్ అనేది కన్సిస్టెంట్ అని చెప్పారు. గతంలో సంస్థ స్కూల్స్ ని అణచివేసేందుకు తప్పుడు కేసులు బనాయించడం, నిషేధించడం వంటి అనేక ప్రయత్నాలు జరిగాయని, అయినా ఆరెస్సెస్ అన్నింటినీ తట్టుకొని నిలబడిందని ప్రధాని మోదీ తెలిపారు. అనేక సవాళ్లు ఎదుర్కొన్నప్పటికీ సంస్థ నేటికీ బలంగా నిలబడిందన్నారు. ఆరెస్సెస్ దేశానికి, సమాజానికి అవిశ్రాంతంగా సేవ చేస్తోందని ప్రధాని చెప్పారు. వారి ప్రయత్నాలు దేశంపై ఉన్న భక్తి, త్యాగం, నిబద్ధతకు నిదర్శనమని పొగిడారు. తాజాగా విడుదల చేసిన రూ.100 నాణెంపై ఓవైపు జాతీయచిహ్నం, మరోవైపు భారతమాత చిత్రం ఉంటుందన్నారు. స్వతంత్ర భారతదేశ చరిత్రలో మన కరెన్సీపై భరతమాత ఉండటం ఇదే తొలిసారి అని పేర్కొన్నారు.

ఆళ్ళగడ్డ ప్రజలకు శుభవార్త!

ఆవుల ఫుడ్ కాంప్లెక్స్

రాజి రొట్టె సద్ద రొట్టె జొన్న రొట్టె కారం రొట్టె

మా వద్ద స్వచ్ఛమైన, కల్తీలేని నాణ్యమైన జొన్నరొట్టె రాగి రొట్టె, సద్ద రొట్టె, కారం రొట్టె లభించును.

ధర కేవలం 10/- మాత్రమే

కారం రొట్టె 15/- మాత్రమే

అన్ని రకముల శుభకార్యములకు ఆర్డర్లపై సఫ్లయ్ చేయబడును.

తప్పక విచ్చేయండి... ఆవుల ఫుడ్ కాంప్లెక్స్

ఆవుల విజయభాస్కర్ రెడ్డి కాంప్లెక్స్ పైన, 4 రోడ్స్ సెంటర్, కోవెలకుంట్ల రోడ్డు, ఆళ్ళగడ్డ.

Cell : 8332889900 ప్రా. ఆవుల విజయభాస్కర్ రెడ్డి

ఉదయం 11-00 నుండి మధ్యాహ్నం 2-00 గం. వరకు అడ్డకేట్

సాయంత్రం 6-30 నుండి రాత్రి 8-30 గం. వరకు ఆళ్ళగడ్డ.

@ Padmasree Printers, Allagadda : 9951261617

సంపాదకీయం

గురువారం 02-10-2025

ఐక్యరాజ్యసమితి పెద్దలకం ఏమైంది

ప్రపంచంలో అశాంతి పడగవిప్పి బునలు కొడుతున్నది. గాజాలో రక్తపాతమైనా,- ఇజ్రాయిల్-హమాస్‌ల పోరాటమైనా, ఇరాన్‌పై అమెరికా, -ఇజ్రాయిల్ దాడులైనా, భారత్‌లోని పహలాంగాలో పాక్ ఉగ్రవాదులు సాగించిన నరమేధమైనా, రష్యా-, ఉక్రెయిన్ దేశాల మధ్య సంవత్సరాల తరబడి కొనసాగుతున్న భీకర యుద్ధం ఇలా ఏదీ తీసుకున్నా ప్రపంచంలో అశాంతి వవనాలు వీచేలా చేస్తున్నాయి.అమెరికా అధ్యక్షుడు డొనాల్డ్ ట్రంప్ తన లక్ష్య సాధన కోసం ప్రపంచ దేశాలపై అధిక సుంకాలు విధించి బ్రేడ్ వార్‌కు తెరతీశారు. నేపాల్ వంటి దేశాలు ప్రజాగ్రహజ్వాలల్లో చిక్కుకున్నాయి. గతంలో శ్రీలంక, బంగ్లాదేశ్ వంటి దేశాల్లో ప్రజల తిరుగుబాటుతో ప్రభుత్వాల్లో పతనమయ్యాయి. ఈ దెబ్బకు ప్రపంచంలో పలు దేశాలు ఆర్థికంగా చితికిపోయాయి. ఒక వైపు యుద్ధాలతో.. మరో వైపు అగ్రరాజ్యాల ఆధిపత్య ధోరణులతో ప్రపంచ శాంతికి తీవ్ర విఘాతం కలుగుతున్నది. అమెరికా అధ్యక్షుడు డొనాల్డ్ ట్రంప్ బెదిరింపుల పర్వం.. భారత్‌కు చైనాను దగ్గరయ్యేలా చేసింది. మూడు బలమైన దేశాలైన భారత్, రష్యా, చైనాలు ఏకమైతే అమెరికాకు దీర్ఘకాలంలో ఎదురయ్యే సమస్యల గురించి ప్రత్యేకంగా చెప్పవలసిన అవసరం లేదు. బ్రిక్స్ దేశాల బలోపేతం ఏక ద్రువ ప్రపంచ విచ్ఛిన్నానికి మార్గం సుగమం చేస్తుంది. ట్రంప్ విధిస్తున్న టారిఫ్‌ల వల్ల ప్రపంచ వాణిజ్య రంగం అతలాకుతలం కావడమే కాకుండా బ్రేడ్ వార్ వల్ల వివిధ దేశాల మధ్య సంబంధాలు దెబ్బతింటున్నాయి. ఇటీవల ఖతార్‌పై ఇజ్రాయిల్ ఆకస్మికంగా వైమానిక దాడులు జరపడం ఆశ్చర్యం కలిగించింది. దీంతో వర్తమాన ప్రపంచం అశాంతికి నిలయంలా మారిపోయింది.ఈ పరిస్థితులను ఇలాగే వదిలేస్తే మూడో ప్రపంచ యుద్ధాన్ని ఏరికోరి ఆ హాస్యనించడమే అవుతుంది. శాంతి భద్రతలు కరువైతే యుద్ధోన్మాదం విలయతాండవం చేయక తప్పదు. ఎక్కడైతే శాంతి సస్థిరతలకు భంగం వాటిల్లుతుందో, అక్కడ అభివృద్ధి కుంటుపడుతుంది. ఇప్పటి వరకు జరిగిన యుద్ధాలు, పలుదేశాల మధ్య సంఘర్షణలు ఈ విషయాన్ని స్పష్టంగా తెలియజేసున్నాయి. ప్రపంచంలోని ఇప్పటికీ చాలా దేశాల్లో ప్రజలు జీవించడానికి కనీస మౌలిక సదుపాయాలు లేవు. ఆకలి, దరిద్రం, నిరుద్యోగం, నిరక్షరాస్యత, అవినీతి వంటి పలు అంశాలు ప్రజలను పట్టి పీడిస్తున్నాయి. మూలిగే నక్కపై తాటి పండు పడిన చందంగా సామ్రాజ్య విస్తరణ కోసం వివిధ దేశాల మధ్య జరిగే యుద్ధాల వలన ప్రజలు నరకయాతన అనుభవిస్తున్నారు. ఇక భారతదేశం కూడా అనేక దండయాత్రలకు గురింది. స్వాతంత్ర్యానంతరం కూడా చైనా, పాకిస్తాన్ దేశాలతో భారతదేశం అనేక ఇబ్బందులకు గురికావడం చూస్తునే ఉన్నాం. భారతదేశం ప్రపంచంలో అత్యధిక జనాభా గల ప్రజాస్వామ్య దేశం. అణ్ణస్థ సామర్థ్యం కలిగిన బాధ్యతాయుతమైన దేశం. ప్రపంచ దేశాలతో విస్తృతమైన వాణిజ్య సంబంధాలు కలిగి, 4.19 ట్రిలియన్ డాలర్లతో నాల్గవ బలమైన ఆర్థిక వ్యవస్థగా అవతరించిన భారత్‌కు ఇతర దేశాల సమస్యలను పరిష్కరించగల నేర్పు, ఓర్పు ఉన్నాయి. అందుకే రష్యా, ఉక్రెయిన్ మధ్య యుద్ధాన్ని నిలువరించడానికి భారత్ మధ్యవర్తిత్వం వహించాలని కొన్ని ప్రపంచ దేశాలు భావిస్తున్నాయి. రష్యా చమురును కొనుగోలు చేసే దేశాల్లో భారత్ ముందు వరుసలో ఉంది. అందువల్లే రష్యా-, ఉక్రెయిన్ మధ్య యుద్ధ విరమణకు మన దేశం పూర్తి స్థాయిలో చొరవ తీసుకునే అవకాశం ఉండడం లేదు.రష్యా వద్ద భారత్ చమురు కొనుగోలు చేయడమే ఉక్రెయిన్-, రష్యాల మధ్య యుద్ధ విరమణ జరగకపోవడానికి కారణమని ట్రంప్ చేస్తున్న వ్యాఖ్యలు అర్థ రహితం. నోబెల్ శాంతి బహుమతి కోసం ఆరాటపడుతున్న రష్యా-, ఉక్రెయిన్ యుద్ధం విషయంలో మాత్రం ఏం చేయలేకపోతున్నారు. అయితే ఈ ఏడాది చివర్లో లేదా వచ్చే ఏడాది ప్రథమార్థంలో రష్యా, ఉక్రెయిన్ యుద్ధానికి చరమగీతం పాడే అవకాశముంది. ఇదే గనుక జరిగితే ప్రపంచం ఒక గండం నుంచి బయటపడినట్లే. ఇక భారత్ భవిష్యత్తులో ప్రపంచంలో శాంతి స్థాపన విషయంలో కీలక భూమిక పోషించే అవకాశముంది. పాలస్తీనా విషయంలో భారత్ తన విదేశాంగ విధానం మార్చుకుని ఇజ్రాయిల్‌కు మద్దతు పలకడాన్ని పలు రాజకీయ పక్షాలు ఇప్పటి వరకు విమర్శించాయి. అయితే గాజాపై ఇజ్రాయిల్ జరుపుతున్న దాడులకు వ్యతిరేకంగా, పాలస్తీనాకు మద్దతుగా ఇటీవల ఐక్యరాజ్య సమితిలో భారత్ ఓటు వేయడం గమనార్హం. భారత్ శాంతి కాముక దేశమని ఈ పరిణామం నిరూపించింది. ప్రపంచ వ్యాప్తంగా భారత్‌కు పెరుగుతున్న ఆదరణ దృష్ట్యా.. ఐక్యరాజ్యసమితి భద్రతా మండలిలో భారత్‌కు వీటో హక్కు దక్కాలని అవసరముంది. ఐక్యరాజ్య సమితి ఆ విధాన సమయంలో 51 దేశాలకు సభ్యత్వముంటే ఇప్పుడా సంఖ్య 193కు పెరిగింది. భద్రతా మండలిలో 15 సభ్య దేశాలుంటే.. వీటిలో అమెరికా, రష్యా, చైనా, ఫ్రాన్స్, బ్రిటన్‌లు శాశ్వత సభ్య దేశాలుగా అధికారం చెలాయిస్తుండడంతో ఐక్యరాజ్యసమితి ప్రేక్షక పాత్రలా మారిపోయింది. ప్రపంచంలో శాంతి స్థాపనే ధ్యేయంగా ఉన్నత ఆశయాలుతో ఏర్పడిన ఐరాన సంస్థ ఇలా నిస్తేజంగా మారడం ఘోరవైఫల్యం కింద లెక్కకట్టొచ్చు. బంగ్లాదేశ్‌లో ప్రజాస్వామ్య బద్ధంగా ఎన్నికైన హసీనా ప్రభుత్వాన్ని కాల్చినప్పుడు ప్రపంచ దేశాల నుండి సాసిస్తున్న పెద్దరికం ఎక్కడికి పోయింది? గాజా విషయంలో ఐక్యరాజ్యసమితి పాత్ర ఎంత? దశాబ్దాల తరబడి భారత్ పాకిస్తాన్ ప్రేరేపిత ఉగ్రవాదంతో యుద్ధం చేస్తున్నా మౌనంగా ఉండడంపై ఐరాన సమాధానం చెప్పాలిందే. ప్రస్తుత ప్రపంచ పోకడలు అత్యంత ప్రమాదకరంగా తయారయ్యాయి. ఈ నేపథ్యంలో ప్రపంచ సమస్యల పరిష్కారం విషయంలో భారత్‌కు తగిన ప్రాధాన్యత ఇవ్వాలని అవసరం ఎంతైనా ఉందన్న విషయం తెలుసుకోవాలి.

వీధి కుక్కల బెడదకు బ్రేక్

--: 627 శునకాలకు స్థిరలైజేషన్, రాబిస్ టీకాలు--

విభారె న్యూస్ నంద్యాల మా ప్రతినిధి అక్టోబర్ 01 - ?పట్టణంలో వీధి కుక్కల సంఖ్య నియంత్రణ మరియు వాటి ద్వారా వచ్చే రాబిస్ వ్యాధి నివారణ లక్ష్యంగా మున్సిపల్ అధికారులు చేపట్టిన ప్రత్యేక 'కూసీ' (స్టెరిలైజేషన్) ఆపరేషన్లు మరియు వ్యాక్సినేషన్ కార్యక్రమం విజయవంతమైంది. కేవలం 34 రోజుల స్వల్ప వ్యవధిలో 627 శునకాలకు శస్త్రచికిత్సలు నిర్వహించి, వాటిని రాబిస్ నిరోధక టీకాలను (రాబిక్స్ వ్యాక్సినేషన్) సైతం వేసినట్లు శానిటేషన్ సూపరైజర్ మురళీధర్ ప్రకటించారు. ఈ బృహత్తర కార్యక్రమంపై పట్టణ ప్రజలు హర్షం వ్యక్తం చేస్తున్నారు.?ముఖ్య వివరాలు: ?శానిటేషన్ సూపరైజర్ తెలిపిన వివరాల ప్రకారం, 29-08-2025 నుంచి మొదలైన ఈ ప్రత్యేక డ్రైవ్ 01-10-2025 వరకు నిరంతరాయంగా కొనసాగింది. ఈ కాలంలో సిబ్బంది ప్రత్యేక చొరవ తీసుకుని, పట్టణంలోని వివిధ ప్రాంతాల నుండి వీధి శునకాలను తరలించి, పశువైద్యుల పర్యవేక్షణలో మొత్తం 627 శునకాలకు కూసీ ఆపరేషన్లు పూర్తి చేశారు.?కుక్క కాటు ప్రమాదం తగ్గముఖం:స్టెరిలైజేషన్ ఆపరేషన్లతో వీధి కుక్కల సంఖ్య భవిష్యత్తులో పెరగకుండా నియంత్రణలోకి వస్తుందని అధికారులు పేర్కొన్నారు. ముఖ్యంగా, స్టెరిలైజేషన్ చేసిన వాటితో పాటు, మరికొన్ని కుక్కలకు రాబిస్ వ్యాక్సినేషన్ కూడా వేశారు. దీనివల్ల పట్టణంలో కుక్క కాటు వలన రాబిస్ వ్యాధి చెందే ప్రమాదం చాలా వరకు తగ్గుతుందని ప్రజలు విశ్వాసం వ్యక్తం చేస్తున్నారు. గత కొద్ది నెలలుగా పెరుగుతున్న వీధి కుక్కల బెడద మరియు కాటు సంఘటనల నేపథ్యంలో, మున్సిపాలిటీ తీసుకున్న ఈ కఠిన చర్య అత్యంత అవసరమని పౌర సమాజం అభిప్రాయపడింది.?ప్రజల హర్షం:??ప్రజల హర్షం:?"రాత్రి వేళల్లో మరియు ఉదయం పిల్లలు స్కూల్‌కు వెళ్లే సమయంలో కుక్కల బెడద చాలా ఎక్కువగా ఉండేది. ఈ ఆపరేషన్ల వల్ల వాటి సంఖ్య తగ్గముఖం పట్టి, రక్షణ పెరిగింది. మున్సిపల్ అధికారులను ప్రత్యేకంగా అభినందిస్తున్నాం," అని స్థానిక నివాసి ఒకరు సంతోషం వ్యక్తం చేశారు. మురళీధర్ నాయకత్వంలో శానిటేషన్ సిబ్బంది మరింత అప్రమత్తంగా ఉండి, మిగిలిన శునకాలకు కూడా త్వరలో వ్యాక్సినేషన్ మరియు స్టెరిలైజేషన్ పూర్తి చేస్తామని తెలిపారు.?ఈ విజయం పట్టణంలో పారిశుధ్యం మరియు పౌర భద్రత దిశగా మున్సిపాలిటీ చిత్తశుద్ధికి నిదర్శనంగా నిలిచింది.

జాతీయ కార్యవర్గంలో నేన్ను ఎన్నుకున్నందుకు

పేరుపేరుగా హృదయపూర్వక కృతజ్ఞతలు..

కర్నూలు జిల్లా ప్రతినిధి అక్టోబర్ 1 ఎమ్మిగనూరు..ఓం శ్రీ స్వామియే శరణం అయ్యపుఅఖిల భారత అయ్యప్ప చిన్నుద్ర సేవా సంస్థ ట్రస్ట్ గౌరవసభ్యులు నా పై ఎంతో సమృద్ధి తో మొన్న ప్రకటించిన జాతీయ కార్యవర్గంలో ఆంధ్రప్రదేశ్ రాష్ట్రంలోని కర్నూలు జిల్లా నుంచి.. నన్ను జాతీయ కార్యవర్గంలో జాయింట్ సెక్రటరీ (నేషనల్ జాయింట్ సెక్రటరీ)గా ఏకగ్రీవంగా ఎంపిక చేసిన ప్రతి ఒక్కరికి. పేరు పేరున నా హృదయపూర్వక కృతజ్ఞతలు తెలియజేయుచున్నాను... అలానే నేను ఈ కమిటీలో మరింత ఉత్సాహంగాను , మంచి సేవాభావం తో ముందు ముందు ఇంకా ఎన్నో కార్యక్రమాలను చేయడంలో నా వంతు పాత్రను పోషిస్తూ ట్రస్టును అభివృద్ధి పదంలో పయనింప చేయటానికి, ప్రతి ఒక్క సభ్యుని సహాయం సహకారాలతో అందరిని కలుపుకొని వెళ్ళటానికి నేను మనస్ఫూర్తిగా కృషి చేస్తానని.. నవనయంగా తెలియజేయుచున్నాను.స్వాములందరికీ స్వామి శరణం మన అఖిల భారత చిన్నుద్ర అయ్యప్ప సేవా ట్రస్టులో గ్రూపులో చేరిన ప్రతి ఒక్క అయ్యప్ప సేవకులకు పేరుపేరునా మన ట్రస్ట్ సభ్యులందరి తరపున ప్రత్యేక ధన్యవాదములు. స్వాములకు చిన్న మనవి..చాలామంది స్వాములు గురుస్వాములు ట్రస్టులో స్థానం దొరకలేదని బాధపడుతున్నారని నా దృష్టికి వచ్చినది ఎవరు బాధపడవద్దు ఈ ట్రస్ట్ మన అందరిది ఈ ట్రస్టు ముఖ్య ఉద్దేశం సేవే లక్ష్యం సేవే మార్గం స్వామి ఎవరైనా సేవా కార్యక్రమం చేయాలని ఉంటే మా ట్రస్ట్ తో మాట్లాడి కమిటీలో వేసుకుంటాం. ఎవరైనా స్వాములు కమిటీలో చేరాలని అనుకుంటే ఈ ఫోన్ నెంబర్ కు సంప్రదించగలరు. డాక్టర్ ఆదిమోహన్ రెడ్డి. మొబైల్ నంబర్ 9533191899. ధన్యవాదములుతో ఎన్ గురుస్వామి నేషనల్ జాయింట్ సెక్రటరీ. మొబైల్ నెంబరు 9030477774

కేటీఆర్ స్ఫూర్తితో బోరబండ యువకుల 'డాక్టర్ గార్డ్' కంపెనీ ఏర్పాటు




హైదరాబాద్ : తెలంగాణ యువతరాన్ని ఎప్పుడూ స్ఫూర్తి నింపడంలో ముందుండే బీఆర్ఎస్ వర్కింగ్ ప్రెసిడెంట్ కేటీఆర్ మాటలు మరోసారి నిజమయ్యాయి. 'ఉద్యోగాలు అడిగే వారుగా కాదు, ఉద్యోగాలు ఇచ్చే వారిగా ఉండాలి' అని కేటీఆర్ ఇచ్చిన పిలుపుతో స్ఫూర్తి పొందిన బోరబండకు చెందిన తొమ్మిది మంది యువకులు కలిసి 'డాక్టర్ గార్డ్' పేరుతో వాటర్లప్రూఫ్ సొల్యూషన్స్ కంపెనీని ప్రారంభించారు.యువ మిత్రులు ప్రారంభించిన కంపెనీ ప్రాంగణాన్ని వారి కోరిక మేరకు కేటీఆర్ సోమవారం సందర్శించారు. ఈ సందర్భంగా యువకులతో మాట్లాడిన కేటీఆర్.. ఉద్యోగాలు అదగడం కాకుండా, పది మందికి ఉపాధి కల్పించాలన్న గొప్ప లక్ష్యంతో వీరు ఈ కంపెనీని ప్రారంభించడం అభినందనీయమన్నారు.జేఎన్టీయూ ప్రసంగంలో కేటీఆర్ చెప్పిన మాటల స్ఫూర్తితోనే కంపెనీని ఏర్పాటు చేసినట్లు 'డాక్టర్ గార్డ్' బృందం తెలిపింది. పుట్టి పెరిగింది హైదరాబాద్‌లోనే అయినప్పటికీ, తమ కళ్లపై తాము నిలబడాలనే లక్ష్యంతో కంపెనీని స్థాపించినట్లు యువకులు తెలిపారు. ప్రస్తుతం తమ కంపెనీలో 30 మందికి పైగా ఉపాధి అవకాశాలు



కల్పిస్తున్నామని, రాసున్న ఒక సంవత్సరంలో ఈ సంఖ్యను మెయ్యికి పైగా తీసుకపోయే లక్ష్యంతో పనిచేస్తున్నామని వారు కేటీఆర్‌కు వివరించారు. తమ వాటర్లప్రూఫ్ సొల్యూషన్స్‌లో ప్రస్తుతం ఉన్న పద్ధతులకు మరింత ఆధునికతను, టెక్నాలజీని జోడించి ముందుకు తీసుకువచ్చినట్లు యువకులు కేటీఆర్‌కు తెలిపారు.కంపెనీ కార్యాలయాన్ని సందర్శించిన అనంతరం కేటీఆర్ మీడియాతో మాట్లాడారు. ఈ బృందంలోని సోదరుడు ఇమ్రాజ్ సోషల్ మీడియా ద్వారా మెసేజ్ పంపి, కేటీఆర్ ఇచ్చిన స్ఫూర్తితోనే తాము కంపెనీని ప్రారంభించామని, తాము సాధించిన సందర్భించి తమకు మరింత స్ఫూర్తిని ఇవ్వాలని కోరిన విషయాన్ని కేటీఆర్ గుర్తు చేశారు. యువకుల ప్రయత్నం పట్ల సంతోషం వ్యక్తం చేసిన కేటీఆర్, తమ కంపెనీకి మొదటి కస్టమర్‌గా తానే ఉంటానని సంసిద్ధత వ్యక్తం చేశారు.

బడా కాంట్రాక్టర్లు ఆసేందంగా ఉంటే చాలా రేవంత్ రెడ్డి గారు..? : ఆర్ఎస్ ప్రవీణ్ కుమార్



హైదరాబాద్ : కాంగ్రెస్ సర్కార్‌పై బీఆర్ఎస్ సీనియర్ లీడర్ ఆర్ఎస్ ప్రవీణ్ కుమార్ కన్నెగ్ర జేశారు. పలు ప్రభుత్వ సంస్థల్లో పని చేస్తున్న పార్ట్ టైమ్, జెట్ సోర్సింగ్ ఉద్యోగులకు సమయానికి జీతాలు రాక అవస్థలు పడుతున్నారని ఆరోపిస్తూ ధ్వజమెత్తారు.గత ఐదు నెలల నుండి సంక్షేమ గురుకులాల్లో పని చేస్తున్న పార్ట్ టైం ఉద్యోగిస్తులకు జీతాలు రాలేదు అని ఆర్ఎస్ ప్రవీణ్ కుమార్ గుర్తు చేశారు. చిరు కాంట్రాక్టర్లకు బిల్లులు కూడా రాలేదని ధ్వజమెత్తారు. ఈ దసరాకు వాళ్ల కుటుంబాల పరిస్థితి ఏంటి?బంధువులు ఇంటికొస్తే ఏం పెట్టాలె వాళ్లకు? అని సర్కార్‌ను ఆరోపిస్తూ నిలదీశారు.కేవలం మీరు, మీ దగ్గరున్న బడా కాంట్రాక్టర్ల మాత్రమే మొబైలైజేషన్ అడ్వాన్సు తీసుకొని ఆనందంగా ఉంటే చాలా సీఎం రేవంత్ రెడ్డి గారు? అని ఆర్ఎస్ ప్రవీణ్ కుమార్ ప్రశ్నించారు.

మాజీ మంత్రి లక్ష్మారెడ్డి మాతృమూర్తి

మృతిపై కేటీఆర్ సంతాపం



హైదరాబాద్ : బీఆర్ఎస్ సీనియర్ నాయకులు, మాజీ మంత్రి లక్ష్మారెడ్డి మాతృమూర్తి చర్యకొల లక్ష్యమృ మరణించడంపై బీఆర్ఎస్ వర్కింగ్ ప్రెసిడెంట్ కేటీఆర్ తీవ్ర విచారం వ్యక్తం చేశారు. ఈ విషాద సందర్భంలో లక్ష్మారెడ్డికి, వారి కుటుంబ సభ్యులందరికీ కేటీఆర్ తన ప్రగాఢ సానుభూతిని తెలియజేశారు. లక్ష్యమృ ఆత్మకు శాంతి చేకూరాలని, ఈ కష్ట సమయంలో కుటుంబ సభ్యులకు మనోధైర్యాన్ని ప్రసాదించాలని భగవంతుడిని ప్రార్థిస్తున్నట్లు కేటీఆర్ పేర్కొన్నారు.

వయోవృద్ధులకు టాస్కా ఆసరా.

అల్ సిరియర్ సిటీజేన్స్ ఆధ్వర్యంలో 35వ అంతర్జాతీయ వయోవృద్ధుల దినోత్సవం .

జగిత్యాల ,వయో వృద్ధులకు తెలంగాణ అల్ సీనియర్ సిటీజేన్స్ అసోసియేషన్ ఆసరాగా ఉందని,వయోవృద్ధుల సంరక్షణ చట్టాన్ని పకడ్బందీగా అమలుకు ముఖ్యమంత్రి రేవంత్ రెడ్డి అధికారులకు ఆదేశాలు జారీ చేయడం పట్ల సీనియర్ సిటీజేన్స్ జిల్లా అధ్యక్షుడు హరి ఆశోక్ కుమార్ హర్షం వ్యక్తం చేశారు.బుధవారం అల్ సీనియర్ సిటీజేన్స్ అసోసియేషన్ జగిత్యాల జిల్లా శాఖ ఆధ్వర్యంలో 35 వ అంతర్జాతీయ వయో వృద్ధుల దినోత్సవం వేడుకలు ఘనంగా నిర్వహించారు.ఈ సందర్భంగా 12 మంది నిరుపేదలకు నూతన వస్త్రాలు,దుప్పట్లు,టవల్స్ హరి ఆశోక్ కుమార్ చేతుల మీదుగా అందజేశారు.అలాగే వివిధ రంగాల్లో విశిష్ట సేవలందించిన 12 మంది సీనియర్ సిటీజేన్స్ మిర్యాల రాజన్న పెంబట్ల,తోట రాజాకిషన్,మోతె మదన్ మోహన్ రావు,ఫీల్డ్ ఆఫీసర్ కొండయ్య,నఖీ కేంద్రం అడ్మినిస్ట్రేటర్ కే.లావణ్య,ఎలమిల్ల సత్యయ్య,వావిలాల రమాకాంత్,మహమ్మద్ జాఫర్,మాజీ మున్సిపల్ కోఆప్షన్ మెంబర్ శ్రీనివాస్,కొక్కుల అంజనేయులు,బట్టు లక్ష్మన్ రాజులను మెమోంటోలు,శాలువాలతో సన్మానించారు.అనంతరం హరి ఆశోక్ కుమార్ మాట్లాడుతూ జిల్లా కలెక్టర్ సత్యప్రసాద్ ఆధ్వర్యంలో జిల్లాలో జగిత్యాల ఆర్డివో మధుసూదన్,కోరుట్ల ఆర్డివో జీవాకర్ రెడ్డి,మెట్ పల్లి ఆర్డివో శ్రీనివాస్ లు వృద్ధుల నిరాదరణ కేసుల పరిష్కారంలో రాష్ట్రంలో నెంబర్ వన్ గా నిలిచారన్నారు.వయోవృద్ధులైన తల్లిదండ్రులని నిరాదరిస్తే 3 నెలల జైలు శిక్ష తో పాటు జరిమానా ఆర్డివో విధిస్తారని,మోసం తో ఆస్తులు రిజిస్ట్రేషన్ చేసుకుంటే తిరిగి తల్లిదండ్రుల పేరిట కలెక్టర్ కు మార్చే అధికారం ఉందని వయోవృద్ధుల చట్టంలోని అంశాలను వివరించారు.ఈ కార్యక్రమంలో సీనియర్ సిటీజేన్స్ జిల్లా అధ్యక్షుడు హరి ఆశోక్ కుమార్,ప్రధాన కార్యదర్శి గౌరిశెట్టి విశ్వనాథం,కోశాధికారి వెయ్యల ప్రకాష్ రావు,ఉపాధ్యక్షులు పి.హస్తూత్ రెడ్డి,ఎం.డి. యాకూబ్,ఆర్గనైజింగ్ కార్యదర్శులు పి.ఆశోక్ రావు,కే.సత్యనారాయణ,నఖీ కేంద్రం అడ్మినిస్ట్రేటర్ లావణ్య,ఫీల్డ్ ఆఫీసర్ కొండయ్య, కోరుట్ల అధ్యక్షుడు పబ్బా శివానందం,ధర్మపురి అధ్యక్షుడు కండే గంగాధర్,కార్యదర్శి దుబ్బేశం, గొల్లపల్లి అధ్యక్షుడు వీరారెడ్డి,మెట్ పల్లి అధ్యక్షుడు వొజ్జెల బుచ్చిరెడ్డి,మహిళా జేపీసీ నాయకురాలైన జనజ,కరుణ,జిల్లా,డివిజన్,మండలాల సీనియర్ సిటీజేన్స్ ప్రతినిధులు పాల్గొన్నారు

మండలిలో బలం కోసం కసరత్తు కాంట్రావర్సీలకు అగెంతేప్పరం ఎమ్మెల్యే

విజయవాడ, అక్టోబరు 1, ఏపీలో రాజకీయాలు ఆసక్తికరంగా మారుతున్నాయి. వైయస్సార్ కాంగ్రెస్ పార్టీని పూర్తిగా నిర్వీర్యం చేసేందుకు కూటమి ప్రభుత్వం ప్రయత్నిస్తోంది. కానీ వైయస్సార్ కాంగ్రెస్ పార్టీ బలాన్ని కూడా తీసుకొని గట్టిగానే పోరాడుతోంది. ఏపీ శాసనసభలో ఆ పార్టీకి సంఖ్యా బలం తక్కువ. కానీ శాసనమండలి వేదికగా ప్రభుత్వ నిర్ణయాలను తప్పుపడుతోంది. ప్రభుత్వానికి వ్యతిరేకంగా పావులు కదుపుతోంది. ముఖ్యంగా ప్రభుత్వం ప్రవేశపెట్టిన బిల్లులను అడ్డుకుంటుంది. ఈ క్రమంలో తాజాగా రాజకీయ హింసలో బలైన ఓ వ్యక్తి కుమారుడికి ప్రభుత్వ ఉద్యోగం ఇవ్వాలనుకున్న కూటమి ప్రభుత్వానికి శాసనమండలిలో చుక్కెదురు అయ్యింది. ఆ బిల్లును శాసనమండలిలో వైయస్సార్ కాంగ్రెస్ పార్టీ అడ్డుకుంది. ఈ క్రమంలోనే కూటమి పునరాలోచనలో పడింది.2019లో వైసీపీఅధికారంలోకి వచ్చిన తర్వాత ఇదే పరిస్థితి ఎదురయింది. శాసనసభలో వైయస్సార్ కాంగ్రెస్ పార్టీకి స్పష్టమైన బలం ఉంది. కానీ శాసనమండలిలో మాత్రం తెలుగుదేశం పార్టీ హవా కొనసాగింది. ఈ క్రమంలో మూడు రాజధానులకు సంబంధించిన బిల్లు శాసనమండలిలో ఆమోదానికి నోచుకోలేదు. టిడిపి ఎమ్మెల్సీలు అడ్డుకోవడంతో ఆ పరిస్థితి ఎదురయింది. దీనిని తీవ్ర అవమానంగా భావించారు అప్పటి సీఎం జగన్మోహన్ రెడ్డి. ఏకంగా శాసనమండలి రద్దుకు శాసనసభలో తీర్మానం చేసి కేంద్రానికి పంపించారు. కేంద్ర ప్రభుత్వం వద్ద ఆ నిర్ణయం పెండింగ్లో ఉండిపోయింది. అయితే ఇప్పుడు అదే పరిస్థితి టిడిపి కూటమికి ఎదురు కావడంతో.. ఏం చేయాలన్న ఆలోచనలో ఉంది కూటమి ప్రభుత్వం.అయితే తాజాగా వైయస్సార్ కాంగ్రెస్ పార్టీ ఎమ్మెల్సీ ఏనురత్నం కీలక వ్యాఖ్యలు చేశారు. రాజకీయ హింసలో చనిపోయిన వ్యక్తి కుమారుడికి ఉద్యోగం ఇవ్వడంలో తప్పు లేదని వ్యాఖ్యానించారు. దీంతో ఆయన విషయంలో చర్చ ప్రారంభం అయ్యింది. ఆయన పార్టీ మార్ ఉద్దేశంతో ఉన్నారని ప్రచారం జరుగుతోంది. ఎప్పుడైతే బిల్లుకు వ్యతిరేకంగా వైయస్సార్ కాంగ్రెస్ పార్టీ పావులు కదిపిందో.. అప్పుడే టిడిపి కూటమి వైయస్సార్ కాంగ్రెస్ పార్టీ ఎమ్మెల్సీలను ఆకర్షించే ప్రయత్నం చేసిందని టాక్ వినిపిస్తోంది. ఈ క్రమంలో వైయస్సార్ కాంగ్రెస్ పార్టీ ఎమ్మెల్సీ ఏనురత్నం ఈ తరహా వ్యాఖ్యలు చేయడం హాట్ టాపిక్ అవుతోంది. ఏను రత్నం పోలిస్ శాఖలో పనిచేసేవారు. వడ్డెర కులానికి చెందిన ఆయన వైయస్సార్ కాంగ్రెస్ పార్టీలో చేరి 2019లో పోటీ చేశారు. ఓటమి చవి చూడడంతో జగన్మోహన్ రెడ్డి ఆయనకు ఎమ్మెల్సీగా అవకాశం ఇచ్చారు. అయితే తాజాగా మారిన రాజకీయ పరిస్థితుల నేపథ్యంలో.. ఆయన మనసు మారినట్లు సమాచారం.వచ్చే శాసనసభ సమావేశాల నాటికి శాసనమండలిలో టిడిపి కూటమికి స్పష్టమైన ఆధిక్యత లభించేలా పావులు కదుపుతున్నట్లు తెలుస్తోంది. ఇప్పటికే ఏడుగురు ఎమ్మెల్సీలు వైయస్సార్ కాంగ్రెస్ పార్టీకి గుడ్ బై చెప్పారు. మరికొందరు పదవీ విరమణ చేశారు. ఇంకొందరు కూటమితో టచ్ లో ఉన్నారు. దీంతో ఓ నలుగురు ఎమ్మెల్సీలను ఇటు వైపు లాక్కుంటే.. తప్పుకుండా శాసనమండలి కూటమి చేతిలోకి రావడం ఖాయం. అయితే తాజాగా వైసీపీ ఎమ్మెల్సీ ఏనురత్నం వ్యాఖ్యలతో ఒకరు ఖాయమని తెలుస్తోంది. మిగతా ముగ్గురు ఎవరన్నది తేలాల్సి ఉంది.

శిద్ధా రాఘవరావుకు రాని గ్రీన్ సిగ్నల్



ఒంగోలు, అక్టోబరు 1,మాజీ మంత్రి శిద్ధా రాఘవరావు తెలుగుదేశం పార్టీలో చేరాలనుకున్నారు. అయితే ఆయన చేరికకు మాత్రం గ్రీన్ సిగ్నల్ దొరకలేదని తెలిసింది. అందుకే శిద్ధా రాఘవరావు రాజకీయాలకు దూరంగా ఉంటున్నారని తెలిసింది. శిద్ధా రాఘవరావు ప్రస్తుతం తన వ్యాపారాలకే పరిమితమయ్యారు. ప్రకాశం జిల్లాలో గ్రానైట్ సంస్థల వ్యాపారాన్నినిర్వహిస్తూ ఆయన నమయాన్ని గడుపుతున్నారు. అదే నమయంలో తన సామాజికవర్గానికి చెందిన కార్యక్రమాల్లో పాల్గొంటున్నారు. అంతే తప్పు రాజకీయ కార్యక్రమాల్లో మాత్రం ఆయన పాల్గొనడం లేదు. ఆయన ఆర్థికంగా స్థితిమంతుడు కావడంతో పాటు వైశ్య సామాజికవర్గానికి చెందిననేత కావడంతో సహజంగా రాజకీయ పార్టీలు ఆయన చేరికకు స్వాగతం చెబుతాయి. 2014 ఎన్నికల్లో శిద్ధా రాఘవరావు దర్శి నియోజకవర్గం నుంచి పోటీ చేసి టీడీపీ ఎమ్మెల్యేగా విజయం సాధించారు. తర్వాత చంద్రబాబు నాయుడు మంత్రివర్గంలో స్థానం దక్కించుకున్నారు. బండేళ్ల పాటు శిద్ధా రాఘవరావు మంత్రిగా ఉన్నారు. తర్వాత 2019 ఎన్నికల్లో వైసీపీ అధికారంలోకి వచ్చింది. తర్వాత శిద్ధారాఘవరావుకు చెందిన గ్రానైట్ కంపెనీలపై భారీగా జరిమానాలను విధించింది. దీంతో శిద్ధా రాఘవరావు కుటుంబం టీడీపీని వదిలి పెట్టి వైసీపీలో చేరింది. వైసీపీలో పెద్దగా యాక్టివ్ గా లేకపోయినప్పటికీ శిద్ధా రాఘవరావు వైసీపీలో చేరడంతో మొన్నటి ఎన్నికల్లో దర్శి నియోజకవర్గం నుంచి గొట్టిపాటి కుటుంబానికి చెందిన గొట్టిపాటి లక్ష్మికి చంద్రబాబు సీటు కేటాయించారు. దీంతో శిద్ధా రాఘవరావును ఒంగోలు పార్లమెంటుకు పోటీ చేయించాలని చూసినా కుదరలేదు. ఇక 2024 ఎన్నికల్లో కూటమి ప్రభుత్వం అధికారంలోకి వచ్చిన తర్వాత శిద్ధా రాఘవరావు రాజకీయాలకు దూరంగా ఉంటున్నారు. ఒక దశలో చంద్రబాబు నాయుడును కలిసి తిరిగి టీడీపీలో చేరాలని భావించినా అందుకు కీలక నేత ఒకరు అంగీకరించలేదని సమాచారం. వైసీపీకి రాజీనామా చేశారు. శిద్ధా రాఘవరావు రాజకీయాలకు దూరంగా ఉంటున్నారు. వైశ్య సామాజికవర్గం కార్యక్రమాల్లోనే ఆయన పాల్గొంటున్నారు. దీంతో పాటు కూటమి ప్రభుత్వంలోని నేతలతో ఆయన టచ్ లో ఉంటున్నారని, అయితే ఆయన చేరిక మాత్రం ఇప్పట్లో ఉండదని మాత్రంచెబుతున్నారు. మొత్తం మీదశిద్ధా రాఘవరావు ఇప్పుడు ఏ పార్టీలో లేకుండా ఆయన తన పని తాను చూసుకుంటున్నారు.

వీరభద్రస్వామి మిస్

విజయనగరం అక్టోబరు 1,వైఎస్సార్ కాంగ్రెస్ పార్టీ అధికారం కోల్పోయిన తర్వాత కొందరు నేతలు కనిపించడం మానేశారు. రాజకీయాల నుంచి తప్పుకున్నారా? లేక కావాలనే బయటకు రావడం లేదా? అన్నది అర్థం కావడం లేదు. ముఖ్యంగా ఉత్తరాంధ్ర జిల్లాల్లో వైసీపీ నేతలు యాక్టివ్ గా లేరు. గతంలో మంత్రులుగా పదవులు వెలగబెట్టిన వారు, కీలకమైన పదవులు దక్కించుకున్న వారు నయితం గత పదిహేడు నెలలుగా ముఖం చాటేస్తున్నారు. జగన్ ఎన్ని నార్సు క్రియాశీలకంగా వ్యవహరించాలని చెబుతున్నప్పటికీ ఒకరిలో మార్పు రావడం లేదు. వారిలో కోలగట్ల వీరభద్రస్వామి ఒకరు. విజయనగరం నియోజకర్ానికి చెందిన మాజీ ఎమ్మెల్యే కోలగట్ల వీరభద్రస్వామి పేరు కూడా వినిపించడం లేదు. కనిపించడం లేదు. . 2019 ఎన్నికల్లో కోలగట్ల వీరభద్రస్వామి విజయనగరం నియోజకవర్గం నుంచి వైసీపీ ఎమ్మెల్యేగా గెలుపొందారు. నాడు టీడీపీ సీనియర్ నేత అశోక్ గజపతి రాజు కుమార్తె ఆదితి గజపతి రాజును ఓడించి శాసనసభలోకి అడుగుపెట్టారు. అయితే కోలగట్ల వీరభద్రస్వామి వైశ్య సామాజికవర్గం కావడంతో జగన్ మంత్రివర్గంలో తనకు స్థానం దక్కుతుందని భావించారు. కానీ నాడు మాత్రం కోలగట్ల వీరభద్రస్వామికి జగన్ కేబినెట్ లో చోటు దక్కలేదు. నాడు విజయవాడ పశ్చిమ నియోజకవర్గం ఎమ్మెల్యే వెల్లంపల్లి శ్రీనివాస్ కు ఆ సామాజికవర్గం కోటాలో మంత్రి పదవి లభించింది.

అనంతపురం, అక్టోబరు 1, పెద్ద హీరో కొత్త సినిమా రిలీజుతోందంటే చాలు? ఆ ఎమ్మెల్యేకి వణుకు పుడుతోందట. నా ప్రమేయం ఉన్నా? లేకున్నా? ఏదోఒక గొడవ కొంప మీదికి వస్తోందంటూ? తల పట్టుకుంటున్నారట ఆ శాసనసభ్యుడు. జూనియర్ ఎస్టిఆర్, పవన్కళ్యాణ్ మధ్య సలిగిపోతున్నారు. కూటమి ఎమ్మెల్యేలు కొందరు కేరాఫ్ కాంట్రబర్సీ అవుతున్నారు. ఇందులో సీనియర్స్, సూపర్ సీనియర్స్ సంగతి ఎలా ఉన్నా? కొత్తగా వచ్చిన వాళ్ళు కూడా ఆ విషయంలో తగ్గదేలే అంటుండటంతో? పార్టీలకు తలనొప్పులు పెరుగుతున్నాయి. అలాంటి వాళ్ళలో ఫస్ట్లైన్లో ఉంటున్నారు అనంతపురం అర్బన్ ఎమ్మెల్యే దగ్గుపాటి ప్రసాద్. రాష్ట్రాడు మండలం బండమీద వల్లికి చెందిన దగ్గుపాటి.. తెలుగుదేశం పార్టీలో మొదటి నుంచి కీలకంగా ఉండేవారు. ఎంపీషీగా గెలిచారు. అయినా? 2024 ఎన్నికలకు రెండు నెలల ముందు నుంచి మాత్రమే ఆయన పేరు బాగా తెరపైకి వచ్చింది. టీడీపీ అధిష్ఠానం అనంతపురం అర్బన్ ఎమ్మెల్యే టీకెట్ ఇవ్వడం, కూటమి వేవోలో గెలిచేయడం చకచకా జరిగిపోయాయి. అయితే.. గెలిచాకే దగ్గుపాటికి అసలైన సవాళ్ళు ఎదురవుతున్నాయి. మధ్యం దుకాణాలు, సినిల్ మ్యూటర్లు, భూ పంచాయతీలు.. ఇలా ఒకటేంటి, అన్ని రకాల దండాల్లో ఆయన అనుచరులు తలదూర్చి దొరికిన కాడికి దోచుకుంటున్నారన్న ప్రచారం జోరుగా జరుగుతోంది.ఎమ్మెల్యే అనుచరులు పలువురి పేర్లు బయటికి వచ్చాయి కూడా. అదే సమయంలో ఎమ్మెల్యే మాట్లాడిన పలు ఆడియో కాల్స్ వెలుగు చూసి కలకలం రేపాయి. మరి ముఖ్యంగా ఒకటైతే? కేవలం అనంతపురం నియోజకవర్గాన్నే కాకుండా మొత్తం రాష్ట్రాన్నే ఒక కుదుపు కుదిపేసింది. జూనియర్ ఎస్టిఆర్ నటించిన వార్ 2 సినిమా రిలీజ్ సందర్భంగా బీకెైన ఆడియో కాల్ సంచలనం రేపింది. జూనియర్ ఎస్టిఆర్ని కించపరిచేలా ఒక అభిమానితో ఎమ్మెల్యే ఫోన్లో మాట్లాడిన మాటలు బయటికి లీకై? రచ్చకు దారితీశాయి. వాటిని ఎమ్మెల్యే దగ్గుబాటి వెంటనే ఖండించినా? ఈ వివాదం మొత్తం రెండు రాష్ట్రాల్లో జూనియర్ ఎస్టిఆర్ ఫ్యాన్స్కు కోపం తెప్పించింది. ఎస్టిఆర్ అభిమానులు దగ్గుపాటి ఇంటిని ముట్టడించారు. దాదాపు నెలరోజుల

పాపం సుజనా చౌదరి

విజయవాడ, అక్టోబరు 1, విజయవాడ పశ్చిమ నియోజకవర్గం ఎమ్మెల్యే సుజనా చౌదరి హా్పీగా లేరని తెలుస్తుంది. ఒకప్పుడు తెలుగుదేశం పార్టీలో టీకెైట్లను ఇప్పించిన వ్యక్తి ఇప్పుడు బీజేపీలో టీకెట్ కోసం అడుక్కోవాల్సిన పరిస్థితి ఏర్పడింది. గత ఎన్నికల్లో విజయవాడ పార్లమెంటు స్థానాన్ని సుజనా చౌదరి ఆశించారు. కానీ తెలుగుదేశం పార్టీకి పొత్తులో భాగంగా వెళ్లింది. మరొకస్థానముయినా కేటాయిస్తారనుకున్నారు. కానీ చివరకు బీజేపీ విజయవాడ పశ్చిమ నియోజకవర్గానికి సుజనా చౌదరిని పరిమితం చేసింది. రాజ్యసభ సభ్యుడిగా, కేంద్ర మంత్రిగా రాష్ట్ర వ్యాప్తంగా పర్యటించిన సుజనా చౌదరి ఇప్పుడు కేవలం పశ్చిమ నియోజకవర్గానికే విమిడి కావాల్సివచ్చింది. పార్టీ అధ్యక్ష పదవిని ఆశించినప్పటికీ అది మాధవ్ కు దక్కడంతో ఆయన హతాశులయ్యారు.ఇక బీజేపీ నుంచి రాష్ట్ర మంత్రివర్గంలో తనకు చోటు దక్కుతుందని భావించినప్పటికీ అది కూడా చివరకు దక్కలేదు. నామమాత్రపు ఎమ్మెల్యేగానే ఆయన మిగిలిపోవాల్సి వచ్చింది. గెలిచారు కాబట్టి విజయవాడ పశ్చిమ నియోజకవర్గంలో అడపా దడపా పర్యటిస్తున్న సుజనా చౌదరి ఎక్కువ సమయాన్ని హైదరాబాద్ లోనే గడుపుతున్నారని అంటున్నారు. ఆయన ఢిల్లీ ప్రయాణాలు కూడా పెద్దగా చేయడం లేదు. ఒకనాడు ఢిల్లీలో బీజేపీ పెద్దల వద్ద దగ్గరగా మసీలిన సుజనా చౌదరి నేడు పశ్చిమ నియోజకవర్గంలోని బీజేపీ ద్వితీయ శ్రేణి నేతలతో ముచ్చటించుకోవాల్సి వస్తుంది. ఇది ఆయనలోని అసహనం బయటకు అప్పుడప్పుడు కనిపిస్తుంది. బీజేపీపై ఆగ్రహమా? కూటమి ప్రభుత్వంపై కోపమా? అన్నది తెలియదు కానీ మొత్తం మీద ఆయన అసంతృప్తిలో ఉన్నారు. ఇటీవల ఏపీ ఆసెంబ్లీ సమావేశాల్లో బీజేపీ ఎమ్మెల్యే సుజనా చౌదరి కూటమి ప్రభుత్వంపై సంచలన కామెంట్స్ చేశారు. కూటమి ప్రభుత్వం అధికారంలోకి వచ్చి పదిహేడు నెలలు గడుస్తున్నప్పటికీ గత వైసీపీ ప్రభుత్వ పాలనలానే నడుస్తుందని అన్నారు. అమరావతి రైతుల సమస్యలు ఇప్పటికీ పరిష్కారం కాలేదని తెలిపారు. కూటమి ప్రభుత్వం అధికారంలోకి వచ్చి పదిహేడు నెలలవుతున్నా వారి సమస్యలను పరిష్కరించలేదన్నారు. రుషికొండ ప్యాలెస్ నిర్మాణంపై గతంలో విశ్వంలో ఉన్నప్పుడు అనేక విమర్శలు చేశామని, అయితే అధికారంలోకి వచ్చి ఇన్ని నెలలవుతున్నప్పటికీ దానిపై ఇంతవరకూ ఎందుకు చర్యలు తీసుకోవడం లేదని ప్రశ్నించారు. ఇలా సుజనా చౌదరి తమ అక్కసును ఇలా వెళ్లగక్కుతున్నారని అంటున్నారు. మరి సుజనా చౌదరి ఆంతర్యమేంటో తెలియదు కానీ మొత్తం మీద ఆయన కొంత అసహనంగానే ఉన్నట్లు కనిపిస్తుంది.

పెట్టుబడుల కోసం పరుగో... పరుగు

విశాఖపట్టణం అక్టోబరు 1, విశాఖలో అంతర్జాతీయ పెట్టుబడుల సదస్సు జరగనుంది. ప్రతిష్ఠాత్మకంగా నిర్వహించి ఏపీకి పెట్టుబడులు తీసుకొచ్చేందుకు కూటమి ప్రభుత్వం కృతనిశ్చయంతో ఉంది. ఇప్పటికే సీఎం చంద్రబాబు, నారా లోకేష్ బృందం సింగపూర్లో పర్యటించింది. అక్కడి పారిశ్రామికవేత్తలతో ప్రత్యేకంగా సమావేశం నిర్వహించి ఏపీలో పెట్టుబడులు పెట్టాలని ఆహ్వానించింది. అయితే తాజాగా విశాఖలో పెట్టుబడుల సదస్సుకు సంబంధించి ఢిల్లీ పర్యటనకు వెళ్తున్నారు సీఎం చంద్రబాబు, మంత్రి నారా లోకేష్. మధ్యాహ్నం కి ఢిల్లీ చేరుకొని.. ఢిల్లీలో భారత పరిశ్రమల సమాఖ్య ఆధ్వర్యంలో సమావేశం ఏర్పాటు చేస్తున్నారు. బఠిని మౌర్యలో జరిగే సీఐఐ పార్కుర్నివ్ సమ్మిట్ కర్వెన్ రైజర్ కార్యక్రమంలో సీఎం చంద్రబాబు పాల్గొంటారు. అక్కడే పారిశ్రామికవేత్తలకు ప్రత్యేక విజ్ఞప్తి చేస్తారు. సీఐఐ ఆధ్వర్యంలో విశాఖలో జరగనున్న పెట్టుబడుల సదసస్సుకు తరలిరావాలని కోరనున్నారు.విశాఖ పెట్టుబడుల సదస్సును ఏపీ ప్రభుత్వంప్రతిష్ఠాత్మకంగా తీసుకుంటోంది. ముందుగానే సన్నాహాలు ప్రారంభించింది. ఇప్పటికే సీఎం చంద్రబాబు బృందం సింగపూర్ లో పర్యటించి అక్కడి పారిశ్రామికవేత్తలతో సమావేశం అయింది. విశాఖలో జరిగి పెట్టుబడుల సదస్సుకు వస్తే ఏపీ ప్రభుత్వం అన్ని విధాల ప్రోత్సాహాలు అందిస్తామని చెప్పారు సీఎం చంద్రబాబు. అంతకుముందు లండన్ లో పర్యటించారు నారా లోకేష్. అలాగే దావోస్ పర్యటనకు కూడా వెళ్లారు. ఆ సమయంలో కూడా దిగ్గజ పారిశ్రామికవేత్తలతో సమావేశం అయ్యారు. వారితో ప్రత్యేక రోడ్డు షో నిర్వహించారు. వాటి ఫలితాలు ఇప్పుడిప్పుడే కనిపిస్తున్నాయి. రాష్ట్రానికి పెద్ద ఎత్తున పెట్టుబడులు వస్తున్నాయి. విశాఖ సదస్సుతో భారీగా పెట్టుబడులు తేవాలన్నది ప్రభుత్వ ప్రణాళికగా తెలుస్తోంది.మరోవైపు ఏపీ మంత్రుల బృందం దక్షిణ కొరియాలో పర్యటించింది. విశాఖలో నిర్వహించనున్న పారిశ్రామిక పెట్టుబడుల సదస్సుకు తరలి రావాలని అక్కడి ప్రతినిధులను కోరారు మంత్రులు. మంత్రులు నారాయణ, బీసీ జనార్ధన్ రెడ్డి తో పాటు సీనియర్ అధికారులు ఈ బృందంలో ఉన్నారు. దక్షిణ కొరియా రాజధాని సీయోల్ లో ఎల్పి కంపెనీ ప్రతినిధులతో మంత్రుల బృందం సమావేశం అయింది. మరోవైపు విద్యుత్తు పన్నుల తయారీకి సంబంధించి ఎల్ ఎస్ గ్రూప్ కంపెనీ ప్రతినిధులతో కూడా సమావేశం

పాటు ఆ వివాదం నడిచింది. ఇక తాజాగా వివాదం డివ్యూటీ సీఎం పవన్కళ్యాణ్కు సంబంధించినది. పవన్ నటించిన ఓజీ సినిమా విషయంలో కూడా వివాదంలో ఇరుక్కున్నారు ఎమ్మెల్యే దగ్గుపాటి. ఆయన పేరుతో? హీరో పవన్కు ఎక్స్లో శుభాకాంక్షలు తెలియజేయడమే కాకుండా ఈ సినిమా సూపర్ హిట్ అంటూ కామెంట్స్ వచ్చాయి. అదే సందర్భంలో అనంతపురం నగరంలోని అన్ని థియేటర్లు మన అరుపులోనే ఉన్నాయి, అన్నింటిలోనూ పవన్ కళ్యాణ్ సినిమాలు ఆడించాలంటూ అదే ఎక్స్ ఖాతా నుంచి మెసేజ్లు వచ్చాయి. దాంతో మొన్నటికి మొన్న ఎస్టిఆర్ సినిమాను వ్యతిరేకించడం, ఇప్పుడు పవన్ కళ్యాణ్ సినిమాకు అనుకూలంగా కామెంట్స్ చేయడం ఏంటంటూ? వివాదం మొదలైంది.అందునా తెలుగుదేశం పార్టీ ఎమ్మెల్యే కావడంతో దీనిపై రివర్స్ ట్రోలింగ్ మొదలైంది. ఈ విషయం తెలిసి ఒక్కసారిగా కంగుతిన్నారట ఎమ్మెల్యే. తనకు బీభత్సంమైన ద్యామేజ్ జరుగుతోందని గుర్తించి తానసలుఎలాంటి ట్వీట్స్ చేయలేదని క్లారిటీ ఇచ్చారు. వెంటనే ఆయన సోషల్ మీడియా టీం ఈ విషయం మీద పోలీసు కంప్లయింట్ కూడా ఇచ్చింది. ఎమ్మెల్యే పేరుతో ఎవరో.. ఫేక్ అకౌంట్ క్రియేట్ చేశారని, ఆ ఫేక్ నుంచే ఇలాంటి మెసేజ్లు పెడుతున్నారన్నది ఫిర్యాదు సారాంశం. ఇలాంటి మెసేజ్లను ఎవరూ నమ్మవద్దని ఆయన పదేపదే చెప్పుకోవాల్సి వచ్చింది. ఈ విషయంలో ఎమ్మెల్యే ప్రమేయం లేకున్నా ఆయన ఇరుక్కున్నారన్నది సన్నిహితుల మాట. ఇటు ఎస్టిఆర్ సినిమాకు నెగిటివ్, అటు పవన్ కళ్యాణ్ సినిమాకు పాజిటివ్ కామెంట్స్తో? అనంతపురం ఎమ్మెల్యేకు సినిమా గండం పొంచి ఉందన్న టాక్ వినిపిస్తోంది. ఆయన ప్రమేయం ఉందా లేదా అన్న చర్చను పక్కనపెడితే? పెద్ద హీరోల సినిమా విడుదలైన ప్రతిసారి ఆయనకు మాత్రం తిప్పలు తప్పడం లేదని చెప్పుకుంటున్నారు.

డైవర్షన్ పాలిటిక్స్ లో భాగంగా నాపై కేసులు పెడుతున్నారు.

తిరుపతిలో మిథున్ రెడ్డి మీడియా సమావేశం

తిరుపతి,ఎన్ని ఇబ్బందులు పెట్టినా ఎదుర్కోడానికి నేను సిద్ధం . వెనక్కితగ్గే పరిస్థితి లేదని ఎంపి మిథున్ రెడ్డి అన్నారు. జైల్లో ఖైదీగా ఉండాల్సిన పరిస్థితి వచ్చింది . కోర్టు పెట్టిన ఆంక్షలు మేరకు పూర్తి స్థాయి వివరాలు వెల్లడించలేక పోతున్ననని అన్నారు. గతంలో ఎయిర్ పోర్ట్ లో జరిగిన సంఘటనపై నన్ను చెవిరెడ్డి, బియ్యపు మధుసూదన్ రెడ్డిని అక్రమంగా అరెస్ట్ చేసి జైల్లో పెట్టారు. టీడీపీ అధికారంలో ఉంటే నాపై హఠాస్థింట్ కేసులు పెడుతూనే వస్తున్నారు. నాకు అందగా ఉన్న జగన్ మోహన్ రెడ్డి, పార్టీ కార్యకర్తలకు నా ధన్యవాదాలు. డైవర్షన్ పాలిటిక్స్ లో భాగంగా నాపై కేసులు పెట్టి, ప్రభుత్వం చేసే తప్పులను కప్పి పుచ్చుకునే ప్రయత్నం చేస్తున్నారు. జైల్లో టెరరిస్టులను, ఉగ్రవాదులను పెట్టినట్లు నన్ను పెట్టారు . వేరొకరితో మాట్లాడే పరిస్థితులు లేకుండా చేశారు . సౌకర్యాల విషయంలో కోర్టు ఆదేశాలను జైలు అధికారులు అమలు చేయలేదు. రాజకీయ ఒత్తిళ్లకు తటాగ్గి కోర్టు ఆదేశాలు అమలు చేయలేక పోయారని నమ్ముతున్నానని అన్నారు. సీసీ కెమెరాలను ఏర్పాటు చేసి నిరంతరం నాపై ప్రత్యేక నిఘా ఉంచారు. విజయవాడలో సీసీ కెమెరాలను పర్యవేక్షించారని సమాచారంమని అన్నారు.

శ్రీలంక జైలు నుంచి తిరిగివచ్చేసి మత్స్యకారులు

కాకినాడ,నావిగేషన్ లోపంతో 56 రోజులు శ్రీలంకలో చిక్కుకుని కూటమి ప్రభుత్వం కృషితో జాఫ్నా జైలు నుంచి విడుదలై కాకినాడ చేరుకున్న నలుగురు మత్స్య కారులను పోర్టు కోస్ట్ గార్డ్ కార్యాలయం వద్ద సత్కరించారు.ఈకార్యక్రమంలో కాకినాడ ఎంపీ తంగిళ్ల ఉదయ్ శ్రీనివాస్ కాకినాడ సీటీ ఎమ్మెల్యే పనమాడి కొండబాబు, ఎమ్మెల్సీలు పేరాబత్తుల రాజశేఖర్,కర్రి పర్వత్రీ, డీసీసీబీ చైర్మన్ తుమ్మలబాబు పాల్గొన్నారు.ఈనంద ర్భంగా కేంద్ర ప్రభుత్వ సాయంతో తమను వి డిపించిన సీఎం చంద్రబాబు చిత్రపటానికి మత్స్యకారులు పాలాభిషేకం చేశారు.

వితంతువులకు అండగా - వైయస్ ఆర్ నగర్ లో దేరెడ్డి శివనాగిరెడ్డి---

స్వంత నిధులతో రోడ్డు, కాలువలు ?

పింఛన్ల పంపిణీతో ప్రజల్లో చర్చుపీయాంశం

---విభారె న్యూస్ నంద్యాల మా ప్రతినిధి అక్టోబర్ 01 - వైయస్ ఆర్ నగర్ లో ఎన్టీఆర్ భరోసా సామాజిక పింఛన్లను లబ్ధిదారుల ఇళ్లకే వెళ్లి స్వయంగా పంపిణీ చేసిన టిడిపి పార్టీ ఇన్ చార్జ్ దేరెడ్డి శివనాగిరెడ్డి. వృద్ధులు, వికలాంగులు, వితంతువులు పింఛన్లు అందుకోవడంతో హర్షం వ్యక్తం చేశారు. ప్రజా సేవలో ఎల్లప్పుడూ ముందుండే దేరెడ్డి శివనాగిరెడ్డి, వైయస్ ఆర్ నగర్ లో రోడ్డు, కాలువల అభివృద్ధికి కూడా స్వంత నిధులు వెచ్చించి స్థానికులకు చేలు కలిగించారు. పింఛన్ల పంపిణీతో పాటు అభివృద్ధి పనులు చేస్తూ ప్రజల్లో విశ్వాసాన్ని పెంపొందించిన ఆయన సేవలు చర్చనీయాంశంగా మారాయి. “ప్రతి లబ్ధిదారునికి న్యాయంగా పింఛన్లు చేరేలా కృషి చేస్తాను. వైయస్ ఆర్ నగర్ అభివృద్ధి నా ధ్యేయం” అని దేరెడ్డి శివనాగిరెడ్డి స్పష్టం చేశారు.



చేస్తూ ప్రజల్లో విశ్వాసాన్ని పెంపొందించిన ఆయన సేవలు చర్చనీయాంశంగా మారాయి. “ప్రతి లబ్ధిదారునికి న్యాయంగా పింఛన్లు చేరేలా కృషి చేస్తాను. వైయస్ ఆర్ నగర్ అభివృద్ధి నా ధ్యేయం” అని దేరెడ్డి శివనాగిరెడ్డి స్పష్టం చేశారు.

రైతులకు వరం ‘సూపర్ GST సూపర్ సేవింగ్స్’ ఆరంభం---

వ్యవసాయ యంత్రాలపై GST భారీగా తగ్గింపు---

రైతులు సద్వినియోగం చేసుకోవాలని జాయింట్ కలెక్టర్ పిలుపు---



విభారె న్యూస్ నంద్యాల మా ప్రతినిధి అక్టోబర్ 01:నంద్యాల జిల్లా కేంద్రంలో బుధవారం వ్యవసాయ శాఖ ఆధ్వర్యంలో “సూపర్ GST సూపర్ సేవింగ్స్” రైతుల అవగాహన కార్యక్రమాన్ని జాయింట్ కలెక్టర్ శ్రీ విష్ణు చరణ్ గారు ప్రారంభించారు. ఈ సందర్భంగా ఆయన మాట్లాడుతూ “కేంద్ర ప్రభుత్వం ట్రాక్టర్లు, వ్యవసాయ పరికరాలు, సూక్ష్మ పోషకాలు, బయో పెస్టిసైడ్స్, స్ప్రింక్లర్ ౬ డ్రిప్ పరికరాలు, డీజిల్ ఇంజిన్లపై ఊని 12% నుంచి 5%కు తగ్గించింది. రైతులు ఈ అవకాశాన్ని సద్వినియోగం చేసుకోవాలి” అని పిలుపునిచ్చారు. అనంతరం ఆయన అవగాహన ర్యాలీకి జెండా ఊపి ప్రారంభించారు. ఈ ర్యాలీలో వ్యవసాయ సిబ్బంది, రైతులు పెద్ద ఎత్తున పాల్గొన్నారు. పట్టణంలోని పలు వీధుల్లో పయనించిన ర్యాలీలో ఊా తగ్గింపుతో కలిగే లాభాలపై కరపత్రాలను రైతులకు పంపిణీ చేశారు. ఈ కార్యక్రమం జిల్లాలోని అన్ని రైతు సేవా కేంద్రాల వరిధిలోని గ్రామాల్లోనూ కొనసాగుతుందని అధికారులు వెల్లడించారు. ఈ కార్యక్రమంలో జిల్లా వ్యవసాయ అధికారి శ్రీ మద్దిలేటి, జిల్లా హార్డికల్చర్ అధికారి నాగరాజు, మండల వ్యవసాయ అధికారి ప్రసాద రావు, వ్యవసాయ అధికారి ఆయుబ్ బాషా, వ్యవసాయ శాఖ సిబ్బంది పాల్గొన్నారు.

స్టార్డ్ రేషన్ కార్డుల పంపిణీ చేసిన ఎన్ ఎమ్ డి ఫరూక్---

విభారె న్యూస్ నంద్యాల మా ప్రతినిధి అక్టోబర్ 01 నంద్యాల ఎన్టీఆర్ షాద్ భానా కేంద్రంలో నిర్వహించిన ప్రత్యేక కార్యక్రమంలో, ఆంధ్రప్రదేశ్ రాష్ట్ర న్యాయశాఖ మరియు మైనార్టీ సంక్షేమ శాఖ మంత్రివర్గం ఎన్ఎండి ఫరూక్ స్టార్డ్ రేషన్ కార్డులను లబ్ధిదారులకు జూపటిబినిశ్రీతీజాప్తగా పంపిణీ చేశారు. ఈ సందర్భంగా మంత్రివర్గం ఎన్ఎండి ఫరూక్ మాట్లాడుతూ, కూటుమి ప్రభుత్వం అధికారంలోకి రావడంతో కుల మతాలకు అతీతంగా సూపర్ సిక్స్ పథకాలు అందరికీ అందిస్తున్నామని తెలిపారు. అలాగే, ఖిభీ కోడ్ సౌకర్యంతో కూడిన ఈ కార్డును స్వాగ్నే చేయడం ద్వారా లబ్ధిదారులు సరుకులు తీసుకున్న వివరాలు వెంటనే ప్రభుత్వానికి చేరతాయి, దీని వల్ల పంపిణీలో పారదర్శకత పెరుగుతుందని అన్నారు. పోర్ట్ బులిటీ విధానం ద్వారా రాష్ట్రం లోని ఎక్కడైనా రేషన్ టీసుకునే సౌకర్యం కల్పించామని పేర్కొన్నారు. ఈ కార్యక్రమంలో జిల్లా జాయింట్ కలెక్టర్, నంద్యాల ఆర్డీవో, మున్సిపల్ కమిషనర్, ప్రజా పంపిణీ అధికారులు, ప్రభుత్వ అధికారులు, సచివాలయ సిబ్బంది తదితరులు పాల్గొన్నారు.



ఎన్టీఆర్ భరోసా పింఛన్ల పంపిణీ

మంత్రి ఎన్ఎండి ఫరూక్---

ప్రతీ లబ్ధిదారుడి ఇంటికీ వెళ్లి పింఛన్లు అందజేత---

విభారె న్యూస్ నంద్యాల మా ప్రతినిధి అక్టోబర్ 01 నంద్యాల టౌన్ 19వ వార్డు పొన్నాపురం కాలనీలో బుధవారం రాష్ట్ర న్యాయశాఖ, మైనార్టీ సంక్షేమశాఖ మంత్రి ఎన్ఎండి ఫరూక్ స్వయంగా ఇంటింటికీ వెళ్లి ఎన్టీఆర్ భరోసా పింఛన్ల పంపిణీ చేశారు. 19వ వార్డు టిడిపి ఇంచార్జ్ షేక్ మహ్మద్ రఫీ (మున్నా) ఆధ్వర్యంలో నిర్వహించిన ఈ కార్యక్రమంలో లబ్ధిదారులు ఆనందం వ్యక్తం చేశారు. ఈ సందర్భంగా మంత్రి మాట్లాడుతూ ? “200 రూపాయల పింఛన్ను వెయ్యి రూపాయలకు, వెయ్యి రూపాయల పింఛన్ను 2000 రూపాయలకు చేర్చిన సంఘనత చంద్రబాబుగారిదే. వైఎస్ జగన్ రెడ్డి మాట తప్పి ప్రజలకు న్యాయం చేయలేకపోయారు. అయితే టిడిపి అధినేత, ముఖ్యమంత్రి నారా చంద్రబాబు నాయుడు గారి హామీ ప్రకారం 3000 రూపాయల పింఛన్ను 4000 రూపాయలకు పెంచడమే కాకుండా, మొదటి నెలలోనే మూడు నెలల మొదస్తుగా 7000 రూపాయలు పంపిణీ చేశాం. ఇకపై ప్రతి నెల 1వ తేదీనే పింఛన్లు ఇళ్లకు చేరతాయి” అని తెలిపారు. రాష్ట్రవ్యాప్తంగా పింఛన్ల పంపిణీ కార్యక్రమంలో భాగంగా నంద్యాలలో కూడా ప్రతి వార్డు, ప్రతి గ్రామంలో టిడిపి నాయకులు పింఛన్లు అందజేస్తున్నారని ఆయన పేర్కొన్నారు. అనంతరం పింఛన్ లబ్ధిదారులకు అల్పాహార విందు ఏర్పాటు చేశారు. ఈ కార్యక్రమంలో టిడిపి రాష్ట్ర యువనాయకుడు ఎన్ఎండి ఫరూజ్, రాష్ట్ర కార్యదర్శులు రామచంద్రరావు, జిల్లెల్ల శ్రీరాములు, నంద్యాల మార్కెట్ యార్డ్ చైర్మన్ గుంటుపల్లి హరిబాబు, దూదేకుల కార్పొరేషన్ డైరెక్టర్ దూదేకుల దస్తగిరి, ఫుడ్ కార్పొరేషన్ డైరెక్టర్ విశ్వనాథరెడ్డి, మున్సిపల్ కమిషనర్ బి. శేషన్న, అసిస్టెంట్ కమిషనర్ వెంకట దాస్ , మున్సిపల్ అధికారులు, సచివాలయ సిబ్బంది, టిడిపి నాయకులు, కార్యకర్తలు, అభిమానులు పాల్గొన్నారు.



విజయదశమి సందర్భంగా నిరుపేదలకు బట్టలు పంపిణీ...



విభారె న్యూస్ అక్టోబర్ 1 ఎమ్మిగనూరు..ఎమ్మిగనూరు పట్టణం మిలిటరీ కాలనీ యందు నివసిస్తున్న సుక్ష్మ కళాకారుడు డాక్టర్ బారికి చంద్రశేఖర్ తన చారిటుబల్ ట్రస్ట్ ఆధ్వర్యంలో తన ఇంటి దగ్గర దసరా (విజయదశమి) పండుగ సందర్భంగా కొంతమంది నిరుపేద కుటుంబాలకు ఆదవారికి వీర జాకెట్, మగవారికి ప్యాంట్ షర్ట్ షీస్ , టవల్ వంటి వస్త్రులు పంపిణీ చేశారు. సనాతన ధర్మం ప్రకారం ప్రతి హిందూ పేద ధనిక అంటు తేడా లేకుండా విజయదశమి పండుగ జరుపుకోవాలని పేర్కొన్నారు. ఇలాంటి పండుగ జరుపుకోనిలేని కుటుంబాలకు స్వచ్ఛంద సేవా ద్వారా బట్టలు పంపిణీ చేయడం ఆనందంగా ఉంది అని సూక్ష్మ కళాకారుడు డాక్టర్ బారికి చంద్రశేఖర్ అన్నారు. ఈ కార్యక్రమం లో బనవాసి భీమేశ్, కల్లుకుంట హరినాథ్, హస్త కళాకారిణి శ్రీమతి బెన్త పార్వతి పాల్గొన్నారు.

జీఎస్టీ తగ్గింపు: మధ్యతరగతి కుటుంబాలకు ఊరట

--మంత్రివర్గం ఎన్ఎండి ఫరూక్--

విభారె న్యూస్ నంద్యాల మా ప్రతినిధి అక్టోబర్ 01 : వస్తు మరియు సేవల పన్ను (జీఎస్టీ) తగ్గింపుతో మధ్యతరగతి కుటుంబాలకు ఊరట లభించింది అని ఆంధ్రప్రదేశ్ రాష్ట్ర న్యాయశాఖ మరియు మైనార్టీ సంక్షేమ శాఖ మంత్రివర్గం ఎన్ఎండి ఫరూక్ పేర్కొన్నారు. ఈ సందర్భంగా స్థానిక ఎన్టీఆర్ షాద్ భానా మరియు నంద్యాల 19వ వార్డు లో జీఎస్టీ సంబంధిత కరపత్రాలను విడుదల చేసి పంపిణీ చేయడం జరిగింది. మధ్యతరగతి కుటుంబాలకోసం కేంద్ర ప్రభుత్వం చర్యలుమంత్రివర్గం ఎన్ఎండి ఫరూక్ మాట్లాడుతూ, దేశంలోని మధ్యతరగతి కుటుంబాలను దృష్టిలో ఉంచుకుని కేంద్ర ప్రభుత్వం జీఎస్టీ తగ్గింపు ప్రకటించినట్లు తెలిపారు. ఈ పద్ధతిలో దసరా కానుకగా మోడి ప్రభుత్వం 400 రకాల వస్తువులపై జీఎస్టీ తగ్గించిందని, పండుగను వారం రోజుల ముందే హర్షంగా జరుపుకునేలా ఉన్నదని తెలిపారు. కార్యక్రమంలో పాల్గొన్నారు:నంద్యాల జాయింట్ కలెక్టర్ విష్ణు చరణ్, టిడిపి రాష్ట్ర యువ నాయకులు ఎన్ఎండి ఫరూజ్, నంద్యాల మార్కెట్ యార్డ్ చైర్మన్ గుంటుపల్లి హరిబాబు, 19వ వార్డు పొన్నాపురం కాలనీ ఇంచార్జ్ షేక్ మహ్మద్ రఫీ (మున్నా), టిడిపి రాష్ట్ర కార్యదర్శులు రామచంద్రరావు, జిల్లెల్ల శ్రీరాములు, దూదేకుల కార్పొరేషన్ డైరెక్టర్ దూదేకుల దస్తగిరి, ఫుడ్ కార్పొరేషన్ డైరెక్టర్ విశ్వనాథ్ రెడ్డి, మున్సిపల్ కమిషనర్ బిండి శేషన్న, అసిస్టెంట్ కమిషనర్ వెంకట దాస్, మున్సిపల్ అధికారులు, సచివాలయ సిబ్బంది, టిడిపి నాయకులు, కార్యకర్తలు, అభిమానులు మరియు స్థానిక ప్రజలు పాల్గొన్నారు



సమ్మె బాటలో వైద్య ఉద్యోగులు

ఏలూరు, అక్టోబరు 1, ఏపీలో వైద్య సేవలు నిలిచిపోవచ్చు. ప్రభుత్వ ఆసుపత్రుల్లో ఓపీ సేవలు నిలిపివేతకు పిలుపునిచ్చింది ఆంధ్ర ప్రదేశ్ ప్రాథమిక ఆరోగ్య కేంద్రాల వైద్యుల సంఘం. తమ సమస్యలను పరిష్కరించాలని కోరుతూ ప్రభుత్వ ఆసుపత్రిలో పనిచేస్తున్న వైద్యులు సమ్మెబాట పట్టేందుకు సిద్ధమయ్యారు. అందులో భాగంగా ఈరోజు నుంచి పీహెచ్ఎల్లో ఓపీ సేవలో నిలిపివేస్తామని ప్రకటించారు. తమ సమస్యలను పరిష్కరించకపోతే దశలవారిగా ఇతర సేవలను సైతం నిలిపివేస్తామని హెచ్చరిస్తున్నారు. దీంతో ప్రజలు ఇబ్బంది పడే అవకాశం ఉంది. ప్రధానంగా గిరిజన, మారుమూల ప్రాంతాల్లో ప్రభుత్వ వైద్యులు సేవలు నిలిపివేస్తే ఇబ్బందికర పరిస్థితులు తప్పవు. తమ సమస్యలను పరిష్కరించాలని కోరుతూ ప్రభుత్వ ఆసుపత్రుల్లో పని చేస్తున్న వైద్యులు గత కొద్దిరోజులుగా కోరుతూ వచ్చారు. జీవో 99 ద్వారా తగ్గించిన ఇన్ సర్వీస్ షీజీ కోటాను తిరిగి ఇవ్వాలని, ప్రమోషన్లు కల్పించాలని, 104 సంచార చికిత్స ఆలయెస్సులు, నేషనల్ ఇంక్రిమెంటు, గిరిజన ప్రాంతాల్లో పనిచేసే వారికి 50 శాతం ప్రాథమిక వేతనాన్ని గిరిజన భత్యంగా ఇవ్వాలని డాక్టర్ల సంఘం డిమాండ్ చేస్తూ వస్తోంది. అయితే ఈ డిమాండ్లతోనే ఇప్పటికే వైద్య శిబిరాలతో పాటు సంచార సేవలను సైతం బిహిష్కరించారు. ప్రభుత్వం తమ డిమాండ్లకు స్పందించకపోతే జిల్లా కేంద్రాల్లో నిరసన ప్రదర్శనలు, దీక్షలు చేపడతామంటున్నారు. అక్టోబర్ మూడున విజయవాడలో రాష్ట్రవ్యాప్తంగా పీహెచ్సీ వైద్యులతో పెద్ద నిరసన కార్యక్రమం ఏర్పాటు చేయనున్నట్లు తెలిపారు. ఆ రోజు నుంచి నిరవధిక దీక్షలు కూడా మొదలు పెట్టనున్నారు.

చక్రాల కుటీనీ అందజేసిన నంద్యాల దివ్యాంగుల సంక్షేమ సంఘం---

నిరుపేద దివ్యాంగులకు నిరంతర సహకారం:

డాక్టర్ రవి కృష్ణ---



విభారె న్యూస్ నంద్యాల మా ప్రతినిధి అక్టోబర్ 01-?పక్షవాతంతో బాధపడుతూ మంచానికే పరిమితమైన నిరుపేద వృద్ధుడు రామయ్యకి నంద్యాల జిల్లా దివ్యాంగుల సంక్షేమ సంఘం అండగా నిలిచింది. చక్రాల కుర్చీ (వీల్ చైర్) అవసరం ఉందని తెలుసుకున్న సంఘం, రామయ్య సోదరుడు లక్ష్మయ్య గురుస్వామికి వీల్ చైర్ను అందజేసింది.?సంఘం అధ్యక్షుడు ఎం.పి.వి. రమణయ్య ఆధ్వర్యంలో జరిగిన ఈ కార్యక్రమంలో, గౌరవ అధ్యక్షులు డాక్టర్ రవి కృష్ణ మాట్లాడుతూ... నిరుపేద దివ్యాంగులకు లయన్స్ క్లబ్, ఐఎంఏ, ఇతర దాతల సహకారంతో నిరంతరం సహాయం అందిస్తామని తెలిపారు. అవసరమున్న దివ్యాంగులు సంఘం కార్యాలయాన్ని సంప్రదించాలని ఆయన కోరారు.? ఈ కార్యక్రమంలో సంఘం అధ్యక్షుడు రమణయ్యతో పాటు లయన్స్ క్లబ్ రీజియన్ చైర్మన్ పీవీ సుధాకర్ రెడ్డి, నంద్యాల లయన్స్ క్లబ్ అధ్యక్షులు సోమేసుల నాగరాజు, దివ్యాంగుల సంక్షేమ సంఘం ఉపాధ్యక్షులు వెంకటరావు, కళారాధన కార్యనిర్వాహక కార్యదర్శి ఎస్ ఆర్ ఎస్ ప్రసాద్, లయన్స్ క్లబ్ సభ్యులు తదితరులు పాల్గొన్నారు.

శ్రీ మహిషాసురమర్ధిని గా అలలించిన శ్రీ గాయత్రి మాత.



విభారె న్యూస్ అక్టోబర్ 1 ఎమ్మిగనూరు..పట్టణంలోని గీతా సర్కిల్ గీత నగర్ లో వెలసిన శ్రీ వేద గాయత్రి ఆలయంలో శ్రీ గాయత్రి అమ్మవారు శ్రీ మహిషాసుర మర్ధిని అలంకరణలో భిక్షులను ఎంతగానో ఆకట్టుకున్నది. దసరా శరన్నవరాత్రి ఉత్సవాల సందర్భంగా వదవ రోజైన బుధవారం రోజు శ్రీ వేద గాయత్రి బ్రాహ్మణ సంఘం ఆధ్వర్యంలో శ్రీ గాయత్రి అమ్మవారి ఆలయం లో



వివిధ రకాల పూజలు నిర్వహించారు. ఆలయ పురోహితులు బలకుంది నరహరి శాస్త్రి ఆధ్వర్యంలో అమ్మవారికి మహాగణపతి ద్వజారోహణ పుణ్యాహ వచనం తదితర పూజా కార్యక్రమాలన్నీయు నిర్వహించారు. పూజా కార్యక్రమాల అనంతరం దుర్గా హోమంను నిర్వహించారు. సాయంత్రం శ్రీ గాయత్రి మాత్యమండలి సభ్యులచే అమ్మవారికి లలిత సహస్ర పారాయణం కుంకుమార్చన కార్యక్రమం నిర్వహించారు. అమ్మవారిని దర్శించుకోవడానికి భిక్షులు అధిక సంఖ్యలో ఆలయానికి చేరుకుని పూజలు నిర్వహించారు.

శ్రీ మహిషాసుర మర్ధిని అలంకరణలో భిక్షులకు కనువిందు చేసిన శ్రీ సుంకులమ్మ..

విభారె న్యూస్ అక్టోబర్ 1 ఎమ్మిగనూరు..స్థానిక మొయినే రోడ్డులో వెలసిన శ్రీ సుంకులమ్మ దేవి ఆలయం లో దసరా శరన్నవరాత్రి ఉత్సవాల్లో భాగంగా 9వ రోజైన బుధవారం రోజు శ్రీ సుంకులమ్మ భిక్షులకు మహిషాసురమర్ధిని అలంకరణ లో భిక్షులకు కనువిందు చేసినది. అమ్మవారికి ప్రాతకాలంలోనే అభిషేకం అర్చన వివిధ రకాల పూల అలంకరణ చేసి నిమృత్యుల మాల వేసి మహిషాసుర మర్ధిని గా అలంకరణ చేసి ప్రసాదాన్ని నివేదించి మహా మంగళహారతిని ఇచ్చారు. అమ్మవారిని దర్శించుకోవడానికి భిక్షులు విరివిగా పాల్గొని తమ యొక్క మొక్కులు తీర్చుకొని అమ్మవారి కృపకు పాత్రులు అయ్యారు. అమ్మవారికి అలంకరణ, పూజా కార్యక్రమాలు అన్నియు ఆలయ పూజారి నాగరాజు కుటుంబ సభ్యులు, ఉషారాణి నిర్వహించెదరు.

